



सत्यमेव जयते

# The Gujarat Government Gazette

## EXTRAORDINARY

### PUBLISHED BY AUTHORITY

Vol. LXIV | MONDAY, FEBRUARY 6, 2023 / MAGHA 17, 1944

Separate paging is given to this Part in order that it may be filed as a Separate Compilation.

## PART IX

Gujarati translation of Bills, Acts and Notifications other than those published in other parts.

વૈધાનિક અને સંસદીય બાબતોનો વિભાગ

સચિવાલય, ગાંધીનગર, ૩૭ ફેબ્રુઆરી, ૨૦૨૩

ગુજરાત ગેઝેટમાં અંગ્રેજીમાં પ્રસિદ્ધ થયેલા ગુજરાત સરકારના કૃષિ, ખેડૂત કલ્યાણ અને સહકાર વિભાગના તારીખ: ૧૪મી ઓક્ટોબર, ૨૦૨૨ ના જાહેરનામા ક્રમાંક: જીએચકેએચ/૧૩૮/૨૦૨૦/બીજીએમ-૧૦૨૦-૧૧૩૮-૦૧/કે-૮.-નો ગુજરાતી અનુવાદ આથી સર્વ લોકોની જાણ સારુ પ્રસિદ્ધ કર્યો છે.

વી. એન. શેખ,  
સરકારના નાયબ સચિવ.

## NOTIFICATION

## Regarding

## The Administrative Officer, (Non technical), Class I, Recruitment Rules, 2022.

વહીવટી અધિકારી, (નોન ટેકનિકલ), વર્ગ ૧, ભરતી નિયમો, ૨૦૨૨ સંબંધી

જાહેરનામું

કૃષિ, ખેડુત કલ્યાણ અને સહકાર વિભાગ

સચિવાલય, ગાંધીનગર, ૧૪મી ઓક્ટોબર, ૨૦૨૨

ભારતનું સંવિધાન.

**ક્રમાંક:** જીએચકેએચ/૧૩૮/૨૦૨૦/બીજીએમ-૧૦૨૦-૧૧૩૮-૦૧/કે-૮:- ભારતના સંવિધાનના અનુચ્છેદ ૩૦૮ના પરંતુકથી મળેલી સત્તાની રૂએ અને આ અર્થે કરેલા તમામ નિયમો રદ કરીને, ગુજરાતના રાજ્યપાલ, આથી, બાગાયત નિયામકની કચેરી, ગુજરાત રાજ્ય હેઠળની ગુજરાત બાગાયત સેવામાં, વહીવટી અધિકારી, (નોન ટેકનિકલ), વર્ગ ૧-ની જગા ઉપર ભરતીનું નિયમન કરવા માટેની જોગવાઈ કરવા નીચેના નિયમો કરે છે :-

૧. આ નિયમો વહીવટી અધિકારી, (નોન ટેકનિકલ), વર્ગ ૧, ભરતી નિયમો, ૨૦૨૨ કહેવાશે.
૨. બાગાયત નિયામકની કચેરી હેઠળની ગુજરાત બાગાયત સેવામાં, વહીવટી અધિકારી, (નોન ટેકનિકલ), વર્ગ ૧ની જગા પરની નિમણૂક, જેણે-

- (ક) (૧) બાગાયત નિયામકની કચેરી, ગુજરાત રાજ્ય હેઠળની ગુજરાત બાગાયત સેવામાં, મદદનીશ વહીવટી અધિકારી-સહ-હિસાબી અધિકારી (નોન ટેકનિકલ) વર્ગ ૨-ના સંવર્ગમાં ઓછામાં ઓછું આઠ વર્ષ સુધી કામ કર્યું હોય; અને
- (૨) ગુજરાત મુલકી સેવા કોમ્પ્યુટર ક્ષમતા તાલીમ અને પરીક્ષા નિયમો, ૨૦૦૬ની જોગવાઈઓ અનુસાર કોમ્પ્યુટરની જાણકારી અંગેની લાયકી પરીક્ષા પાસ કરેલી હોય;

તેવી વ્યક્તિઓમાંથી ગુજરાત મુલકી સેવા વર્ગીકરણ અને ભરતી (સામાન્ય) નિયમો, ૧૯૬૭ માં ઠરાવ્યા પ્રમાણે, બઢતી માટે યોગ્ય ગણાવા માટે વિચારણાના ક્ષેત્રની અંદર, 'સારા' નો આધાર-ચિહ્ન ધરાવતી હોય તેવી વ્યક્તિની બઢતીથી કરવી જોઈશે:

પરંતુ નિમણૂક આપનાર સત્તામંડળને એમ ખાતરી થાય કે ઉપરના પેટા-ખંડ (૧)માં નિર્દિષ્ટ કરેલો અનુભવ ધરાવતી વ્યક્તિ બઢતી માટે ઉપલબ્ધ નથી અને તે મુદતથી ઓછી મુદતનો અનુભવ ધરાવતી વ્યક્તિને બઢતી આપીને પણ જગા ભરવાનું જાહેર હિતમાં જરૂરી છે, તો તે, લેખિતમાં કારણોની નોંધ કરીને, ઉપરના પેટા-ખંડ (૧)માં નિર્દિષ્ટ કરેલી મુદતના બે તૃતીયાંશ કરતાં ઓછી નહિ તેટલી મુદતનો અનુભવ ધરાવતી હોય તેવી વ્યક્તિને બઢતી આપી શકશે; અથવા

- (ખ) ગુજરાત વહીવટી સેવા (જુનિયર પગારધોરણ), વર્ગ ૧-ના સંવર્ગમાં કામ કરતી વ્યક્તિઓમાંથી, પ્રતિનિયુક્તિના આધારે, હંગામી બઢતીથી કરવી જોઈશે.

૩. બઢતીથી નિમણૂક પામેલા ઉમેદવારે, સરકાર ઠરાવે તેવી તાલીમ લેવાની રહેશે અને તેવી પરીક્ષા પાસ કરવાની રહેશે.

ગુજરાતના રાજ્યપાલશ્રીના હુકમથી અને તેમના નામે,

એન. એસ. વસાવા,

સરકારના ઉપસચિવ.

